

Samandráttur

Føroyski búskapurin hevur seinasta árið verið nógv merktur av koronu, og hetta fer eisini at merkja búskapin í 2021. Búskaparráðið metir, at samlaði búskapurin veksur við 4,6% í 2021, og afturgongdin varð 4,8% í 2020 í leypandi prísum.

Innanlands eftirspurningurin og samlaða keypiorkan í Føroyum vuku í 2020. Lítil tørvur hevur verið á almennum hjálparpakka, og arbeiðið við at avmarka smittuna við landamarkið hevur saman við øðrum viðurskiftum gjørt, at føroyingar ikki hava broytt atburð. Nýtslan í Føroyum er økt – eisini tí fólk ikki eru sloppin av landinum.

2021 verður tí lýst við orðinum **normalisering**, har útflutningsvinnurnar so líðandi væntast at sleppa inn á útlendsku marknaðirnar, samstundis sum útlendsk ferðafólk aftur sleppa til Føroya. Vit koma tó helst inn í 2022, áðrenn hetta hevur lagað seg heilt.

Hinvegin bendir á, at virkseimið í byggivinnuni er minkað. Ferðin har hevur verið óvanliga stór tey seinastu árin við fleiri stórum verkætlanum í senn, men nú tykist koronufarsóttin í ávísan mun at elva til óvissu, ið ger, at bíðað verður við ætlaðum byggiverkætlanum.

Í ferðavinnuni er vandi fyri at fyrirkur fara á húsagang, um tey missa eitt summar aftrat á gólvið. Búskaparráðið mælir tí landsstýrinum til at fyrireika eina víðkan av hjálparpakka 3 til ferðavinnuna, um latið ikki verður upp fyri ferðafólki í summar. Somuleiðis fer tað at skala summar útflutningsvinnur, eitt nú flakavirkini, um støðan úti í heimi ikki batnar í ár.

Metingin av vøkstrinum í BTÚ fyri árið 2021 byggir á bjartskygni hjá ørtum av útflutningsvinnuni, ið hava vónir um - sum frá líður - at fáa ferð aftur á söluna av fiski til útheimin í ár, so hvørt sum koppsetingin vinnur fram og latið verður upp kring heimin. Væntað verður, at meira laksur verður útfluttar, og at laksaprísurin fer at hækka, so hvørt sum útlenskar matstovur fara at eftirspyrja heilan laks, heldur enn laksaportiónur til matvøruhandlar.

Fyri flestu fiskasløgini væntast, at bæði nøgd og prísir fara at laga seg, meðan óvissa um Brexit kann trýsta makrelprísini í 2021. Meðan virðið á vøruútflutninginum minkaði við 12% í 2020 sammett við árið fyri, væntast virðið á vøruútflutninginum at vaksa í 2021 við 5-10% sammett við í fjør.

	2016	2017	2018	2019	2020	2021
BTÚ-vøkstur í leypandi prísum	8,8%	3,8%	0,7%	8,2%	-4,8%	4,6%

Viðm.: 2017 til 2019 er uppgærd hjá Hagstovu Føroya. 2020 og 2021 eru egnar metingar.

Kelda: Hagstova Føroya og Búskaparráðið.

Búskaparráðið mælir til:

- At hildið verður fram við støðugum fíggingjarpolitikki. Tørvur er ikki á at hækka ella lækka almennu íløgurnar. Stórir tørvur er á eini støðugari langtíðar íløgu- og rakstrarætlan.
- At hjálparpakki verður veittur til ferðavinnuna, so at vinnan og vitanin har ikki fer fyri skeyti.
- At størri upphædd verður kravd inn fyri rættindi til tilfeingi í ali- og fiskivinnuni.
- At farið verður undir tillagingar av inntøkum og útreiðslum hjá tí almenna, tá tað ræður um tørvin á vælferðartænastum í framtíðini